

राज्यपाल सचिवालय, बिहार

राजभवन, पटना-800022

प्रेस-विज्ञप्ति

श्री केशरी नाथ त्रिपाठी ने बिहार के राज्यपाल के पद की शपथ ली

पटना, 22 जून 2017

माननीय श्री केशरी नाथ त्रिपाठी को आज पूर्वाह्न 11:00 बजे राजभवन परिसर स्थित राजेन्द्र मंडप में महामहिम राज्यपाल, बिहार के पद की शपथ दिलाई गई। माननीय पटना उच्च न्यायालय के मुख्य न्यायाधीश श्री राजेन्द्र मेनन ने श्री केशरी नाथ त्रिपाठी को राज्यपाल के रूप में शपथ दिलाई।

भारतीय स्वतंत्रता-प्राप्ति के पश्चात् बिहार के 37वें महामहिम राज्यपाल के रूप में श्री केशरी नाथ त्रिपाठी ने शपथ ली। इसके पूर्व भी पश्चिम बंगाल राज्य के राज्यपाल श्री त्रिपाठी ने बिहार के राज्यपाल के कृत्यों के निर्वहन हेतु शपथ ली थी और इनका कार्यकाल 27 नवम्बर, 2014 से प्रारंभ होकर 15 अगस्त, 2015 तक रहा था।

राज्यपाल ने हिन्दी भाषा में निम्नवत शपथ ली- "मैं, केशरी नाथ त्रिपाठी, ईश्वर की शपथ लेता हूँ कि मैं श्रद्धापूर्वक बिहार के राज्यपाल के कृत्यों का निर्वहन करूँगा तथा अपनी पूरी योग्यता से संविधान और विधि का परिरक्षण, संरक्षण और प्रतिरक्षण करूँगा और मैं बिहार की जनता की सेवा और कल्याण में निरत रहूँगा।

शपथ-ग्रहण-समारोह में बिहार के माननीय मुख्यमंत्री श्री नीतीश कुमार, उप-मुख्यमंत्री श्री तेजस्वी प्रसाद यादव, बिहार विधान सभा के अध्यक्ष श्री विजय कुमार चौधरी, बिहार विधान परिषद् के उप-सभापति श्री हारुण रशीद, बिहार विधान परिषद् में नेता-प्रतिपक्ष, बिहार विधान सभा में नेता-प्रतिपक्ष, बिहार सरकार के कई मंत्रीगण, न्यायाधीशगण, बिहार विधानमंडल के कई सदस्यगण, विभिन्न आयोगों/समितियों/बोर्डों/निगमों/प्राधिकारों आदि के अध्यक्ष/उपाध्यक्ष, राज्य सरकार के वरीय प्रशासनिक अधिकारीगण, विभिन्न सामाजिक-राजनीतिक दलों के प्रतिनिधिगण एवं अन्य गणमान्य अतिथि उपस्थित थे।

.....